

Informazzjoni Dwar L-Għażla tas-Suġġetti tal-Vjaġġ Tiegħi

(Kull taqsima għandu jkollha bejn 50-60 kelma)

Għażla tas-Suġġett: Storja

Jekk jogħġbok indika r-rotta offruta:

Applikata: _____

Akkademika: Iva

Vokazzjonali: _____

Introduzzjoni Ġenerali għas-Suġġett:

It-tagħlim tas-suġġett għandu l-għan li jstimula l-interess u l-entuzjażmu għall-istudju tal-attività tal-bniedem fil-passat, u jgħaqqadha mal-preżent. L-istudenti jsiru familjari mal-mistoqsija “Kif nafu?” permezz ta’ investigazzjoni ta’ diversi tipi ta’ evidenza primarja u sekondarja u fl-istess ħin jiżviluppaw ħiliet u kompetenzi edukattivi tul il-ġajja.

Lista ta’ temi studjati:

50% tat-temi studjati huma fuq l-Istorja Ewropea/Internazzjonali u l-50% l-oħra huma fuq l-istorja ta’ Malta, li jikkonsistu minn:

Suġġetti Ewropej u Internazzjonali:

- Rinaxximent u Riformazzjoni
- L-Era tal-Esplorazzjoni u l-Kolonizzazzjoni
- Ir-Rivoluzzjoni Franċiża u l-Era Napoleonika
- L-Unifikazzjoni tal-Italja u l-Ġermanja
- Ir-Rivoluzzjoni Industrijali
- Dak li kkawża l-Ewwel Gwerra Dinjija u t-Trattat tal-Paċi ta’ Versailles
- X’wassal lil Hitler fis-setgħa u dak li wassal biex tfaqqgħu t-Tieni Gwerra Dinjija
- Il-Gwerra Bierda u l-Integrazzjoni tal-Ewropa tal-Punent
- Il-waqqgħa tal-Komuniżmu fl-Ewropa tal-Lvant fl-1989 u l-konsegwenzi tagħha

It-temi tal-Istorja ta’ Malta

- Proġetti sinifikanti u kisbiet tal-Ordni ta’ San Ġwann f’Malta
- Problemi għall-Ordni fis-seklu tmintax
- L-invażjoni u l-okkupazzjoni Franċiża f’Malta
- L-iżvilupp politiku u kostituzzjonali Malti fis-seklu dsatax
- L-iżvilupp soċjali u ekonomiku tad-dsatax u l-ghoxrin seklu f’Malta
- Malta matul iż-Żewġ Gwerer Dinjija
- L-iżvilupp politiku u kostituzzjonali Malti fis-seklu għoxrin
- Malta u l-politika barranija tagħha mill-Indipendenza ’l hawn

Attivitajiet involuti fil-klassi:

L-osservazzjoni u l-analiżi ta’ sorsi primarji u sekondarji viżwali, diġitali u miktuba permezz ta’ mapep storiċi, ritratti, pitturi, karikaturi, estratti ta’ dokumenti, rapporti, dejta statistika, grafika, vidjows, eċċ;

Xogħol individwali, ma’ xulxin jew fi gruppi li jnvolvi l-analiżi tas-sors, l-interpretazzjoni, l-estrapolazzjoni;

Tekniki ta’ interrogazzjoni mmirati biex itejbu l-ħsieb storiku; diskussjonijiet fill-klassi; workout worksheets; kitba kreattiva; teħid ta’ noti; preżentazzjoni orali; l-istorja kkomunikata.

Xogħol assenjat għad-dar: Qari magħżul minn kotba u materjal ieħor provdut mill-għalliem; riċerka onlajn iggwidata li hija relatata mas-sillabu; worksheets gradati mmirati biex jevalwaw l-għarfien, il-fehim tal-kunċetti u l-ħiliet fis-suġġett; ħiliet ta' kitba kreattiva f'forma ta' sommarji, fact sheets, kitba ta' paragrafi jew esejs, normalment wara li titlesta tema.
Assessjar mogħti: Assessjar formattiv li huwa pprattikat matul il-lezzjonijiet fuq ix-xogħol tal-istudenti fil-klassi. Ix-xogħol tad-dar jiġi diskuss fil-klassi. Assessjar individwali fejn l-għalliem jevalwa x-xogħol magħmul mill-istudenti u tingħata marka jew grad fl-aħħar ta' kull tema koperta.
Lista ta' ħiliet miksuba bl-istudju tas-suġġett: a. L-analiżi ta' sors primarju u sekondarju biex ikunu stabbiliti l-affidabilità, l-oġġettività, il-preġudizzju, l-omissjonijiet, il-perspettiva, l-interpretazzjoni; b. Il-fehim u l-interpretazzjoni ta' data f'listi storiċi; ċ. L-iżvilupp u l-fehim t'għarfien tal-kronoloġija storika u s-sekwenzar; d. Żvilupp t'għarfien dwar il-bidla u l-kontinwità tul iż-żmien; e. Il-fehim tal-konnessjonijiet bejn il-motivi, il-kawża u l-effett meta jkunu qed jiġu analizzati avvenimenti storiċi sinifikanti; f. L-identifikazzjoni tas-similaritajiet u d-differenzi bejn il-perjodi differenti fl-istorja; g. L-integrazzjoni tal-istorja ta' Malta f'kuntest usa' internazzjonali.
Lista tal-ħiliet meħtieġa biex tistudja s-suġġett: a. livell adegwat ta' qari u kitba bil-Malti u bl-Ingliż; b. kunfidenza biex tesprimi ruħek oralment jew bil-miktub meta tikkomunika l-istorja; ċ. ħiliet bażiċi ta' riċerka mill-kotba u l-Internet; d. organizzazzjoni u ħiliet ta' preżentazzjoni fit-tfassil ta' proġetti diġitali jew stampati.
Isem tal-Uffiċjal tal-Edukazzjoni: Raymond Spiteri
Indirizz elettroniku: raymond.spiteri@ilearn.edu.mt